

پیغام سیرت

صبر کی ضرورت اور اہمیت، عصر حاضر میں
بسم الله الرحمن الرحيم
نَدْعُهُ وَنُسْلِدُ عَلَى دِسْوَلِهِ الْكَرِيمِ، أَمَا بَعْدُ

لغت میں صبر و رکنے کو کہتے ہیں، چنانچہ جب کہا جاتا ہے کہ صبرہ عن ال شی قوایس کا معنی ہوتا ہے کہ فلاں شخص نے اپنے آپ کو فلاں چیز سے روک لیا (۱) اور اغب اصفہانی کے بقول صبر ختنی میں روکنے کو کہتے ہیں۔ چنانچہ صبرت الدابة کا معنی ہوتا ہے کہ میں نے جانور کو چارے کے بغیر روک رکھا۔ (۲) اصطلاح شرع میں صبر کے معنی ہیں، حبس النفس علی ما یقتضيه العقل، والشرع او عمماً یقتضيان حبسها عنه (۳) ”عقل اور شریعت جن امور کا حکم دیتی ہیں ان پر نفس کو جمائے رکھنا اور جن سے دفعہ کرتی ہیں ان سے نفس کو باز رکھنا۔“

صبر لغوی اعتبار سے بہت سے مقامات پر استعمال ہوتا ہے، چنانچہ مصیبت کے موقع پر صبر کو صبر
ہی کہتے ہیں، البتہ جنگ وغیرہ کے موقع پر صبر کو شجاعت کہتے ہیں، سخت مصائب کے عالم میں صبر کو طمینان
قلب سے تعبیر کرتے ہیں، اگر بات چھپانے کا موقع ہوتا سے رازداری کہا جاتا ہے۔ قرآن حکیم میں ان
تمام موقع پر صبر کا لفظ استعمال ہوا ہے (۲)

اللہ تعالیٰ کے اسمیں بھی ایک نام صبور ہے، یہ مبالغہ کا صیغہ ہے، اور اسی مادے سے ہے، اس کا مفہوم ہے اسی ذات جو نافرمانوں کو سزا دینے میں جلدی نہیں کرتی۔ (۵)

صبر کی تین قسمیں ہیں : ۱۔ اللہ تعالیٰ کی اطاعت کی راہ میں نفس کے تقاضوں پر صبر کرنا۔ ۲۔ اللہ تعالیٰ کی نافرمانی سے بچنے کے لئے نفس کے تقاضوں کے برخلاف صبر کرنا۔ ۳۔ اور اطاعت خداوندی کرنے اور اللہ کی نافرمانی سے بچنے کے لئے جو مشکلات آئیں ان پر صبر کرنا۔ (۶) اور جو ہری کے بقول

(١) ابن الخطور/سان العرب/نثر ادب المخزوه، قم، ایران ۱۳۵۱/ج ۲، هـ ۳۳۸ (۲) راغب اصبهانی/المفردات/مصطفیی الباّنی /الكتاب: هجری ۱۹۶۱/۱۳۴۳ (۳) المفردات/ایضاً (۴) ایضاً (۵) سان العرب/ج ۲/۷، هـ ۳۳۸ (۶) سان ۱۳۹۳/۲

الصبر حس النفسالجزع (۷) صبر نفس کو آہ و زاری سے روکنے کا نام ہے۔ صبر و ثبات اور عزم واستقلال قانون نظرت ہے، انسان کو ہر منزل کے حصول کے لئے اور ہر میدان میں کامیابی کے لئے جس ملکے کی نسب سے زیادہ ضرورت پیش آتی ہے وہ محنت کے بعد صبر ہے۔ خالق کائنات نے اس کائنات کا مزاج ایسا رکھا ہے کہ ہر کام ایک طے شدہ نظام کے تحت اور مقررہ مدت کے بعد ہی تکمیل پاسکتا ہے، کسان زمین کی درستگی اور اس میں بیج ڈالنے کے بعد عام طور پر تین سے چھ ماہ صبر کرتا ہے، اور بعض اوقات یہ مدت سال بھر تک ممتد ہو جاتی ہے، تب جا کر اسے اپنی محنت کا شرہ الہامی فصل کی شکل میں حاصل ہوتا ہے۔ انسان کو صبر کی تلقین کی ہی غرض سے اور اس سے طبعی عجلت کا مادہ کم کرنے کے لئے اللہ تعالیٰ نے یہ فرمایا کہ اس کائنات کو اس نے چھ ایام میں تکمیل فرمایا ہے (۸) صاف ظاہر ہے کہ یہ اس ذات کے لئے لمحے بھر میں بھی ممکن تھا، جو کسی کام کے کرنے کے لئے بعض ”کن“ کہنے کی بھی بحاج نہیں۔

ہم اگر خود حضرت انسان کا جائزہ لیں تو اس کی تخلیق سے لے کر بچپن تک اور بچپن سے لے کر لڑکپن، جوانی اور کہولت تک نظرت کا یہ قانون مسلسل نظر آتا ہے۔ انسان کا مزاج بچپن میں کچھ اور ہوتا ہے، اور اسے شعور کی پختگی، مزاج کی صلاحت اور کردار کے ٹھہراؤ کے لئے ایک طویل وقت تک انتظار کرنا پڑتا ہے۔ نظرت کا یہ مزاج کائنات کی تمام اشیاء میں موجود ہے، اس کا قانون اصل ہے، جس میں انسان کی طرح کی ترمیم کا مجاز نہیں۔ اس لئے اس کے پاس صبر و ثبات کے سوا کوئی چارہ نہیں۔

انسان کو عملی زندگی میں کامیابی کے لئے ہر طرح کا صبر درکار ہے، صبر انسانی اخلاق کا حصہ تو ہے ہی، عبادات بھی صبر کے بغیر تکمیل نہیں پاسکتیں۔ نماز کے لئے قرآن حکیم میں ارشاد ہے:

وَأَمْرُ أَهْلَكَ بِالصَّلَاةِ وَاضْطَرَبَ عَلَيْهَا (۹)

اپنے اہل و عیال کو نماز کی تلقین کرو اور اس پر جنم جاؤ۔

صبر انسان کی انفرادی زندگی کے ساتھ ساتھ اجتماعی زندگی کا بھی ناگزیر حصہ ہے، مخالفین (۱۰) سامنا کرنے اور ان کی سازشوں کو ناکام بنانے کے لئے قرآن کے لفظوں میں صبر ضروری ہے، ارشاد ہے:

وَإِنْ تَصْبِرُوا وَتَنْقُوا لَا يُضْرِبُكُمْ كَيْدُهُمْ شَيْئًا (۱۰)

اگر تم صبر کرو اور تقویٰ اختیار کرو تو تمہیں ان (مخالفین) کا کمر و فریب کچھ نقصان

نہیں پہنچا سکتے گا۔

صبر و استقامت ایسی چیزیں نہیں ہیں جن سے حاصل شدہ فوائد صرف دنیاوی امور سے تعلق رکھتے ہیں، بلکہ صبر کرنے والے شخص کا اجر کسی صورت بھی ضائع نہیں ہو سکتا، دنیاوی فوائد و ثمرات تو اسے حاصل ہوں گے ہی، آخری اجر و ثواب بھی ان شاء اللہ اس کا نصیب ہو گا۔ قرآن کہتا ہے:

إِنَّمَا مَنْ يَعْقِلُ وَيَصْبِرُ فَإِنَّ اللَّهَ لَا يَنْهَا عَنِ الْأَجْرِ الْمُحْسِنِينَ ۝ (۱۱)

البَشَّةُ جُو کوئی اللَّهَ سے ذُرْتَ ہے اور صبر کرتا ہے، تو اللَّهُ اپنے کام کرنے والوں کا اجر ضائع نہیں کرتا۔

پھر ان کا آخری اجر بھی کوئی محدود نہیں، انہیں بلا حساب اجر سے نوازاجائے گا، دوسری جگہ فرمایا:

إِنَّمَا يُؤْفَى الصَّابِرُونَ أَجْرُهُمْ بِغَيْرِ حِسَابٍ ۝ (۱۲)

بلاشبہ صبر کرنے والوں کو ان کا اجر بلا حساب ملے گا۔

نبی اکرم ﷺ کا اسوہ حسن جس کی ابتداع ہم سب کی دنیاوی اخروی کامیابی کے لئے ناگزیر ہے (۱۳) صبر کے حوالے سے بھی نہایت روشن اور قابل تقلید غور نہیں ہے۔ آپ ﷺ نے اپنی دعویٰ زندگی کے روز اول ہی سے قدم قدم پر جن مشکلات، مصائب اور شدائد کا سامنا کیا ان کی تفاصیل تپ سیرت میں مکمل جزئیات کے ساتھ موجود و حفظ ہیں، آپ ﷺ کی پوری زندگی صبر و برداشت کی تصویر ہے، مشکلات و مصائب کا دور ہو یا فتح و کارمانی کا، ہر دور میں آپ ﷺ نے صبر سے کام لیا۔ ایک طرف تو طائف کے میدان میں آپ ﷺ نے پیش آنے والی مشکلات کا مقابلہ صبر سے فرمایا، اور اہل طائف کی شفاقت قلبی پر جب خالق کائنات نے جبراہل امین کو بھیجا، اور انہوں نے عرض کیا کہ آپ کی قوم نے جو سلوک کیا ہے، وہ اللہ تعالیٰ نے دیکھ لیا ہے، اور اس نے ملک الجبال (پہاڑوں پر مامور فرشتہ) کو بھیجا ہے، اگر آپ حکم فرمائیں تو ان دونوں پہاڑوں کو (جن کے درمیان طائف اور کہ میں) آپس میں ملا کر انہیں ختم کر دیا جائے تو آپ ﷺ نے یہی فرمایا:

میں نہیں چاہتا کہ ان لوگوں کو صفر ہستی سے منادیا جائے، بلکہ مجھے امید ہے کہ ان کی نسل میں سے ایسے لوگ پیدا ہوں گے، جو اللہ کی عبادت کریں گے اور کسی کوششیک نہیں کریں گے۔ (۱۴)

اسی طرح ہادی برحق علیہ الصلوٰۃ والسلام جب أحدؑ کے مقام پر مشرکین مکہ کی جانب سے مسلط

(۱۱) یوسف: ۹۰ (۱۲) الزمر: ۱۰ (۱۳) الہڑا: ۲۱

(۱۴) بخاری / الحج / مصطفیٰ البابی مصر، ۱۹۵۳ء / ح ۲۲۸ ص ۱۶۲۔ مسلم / الحج / دارالكتب العلمية، بيروت ۱۹۹۸ء / ح ۳ ص ۱۹۹

کردہ جنگ میں مصروف تھے، اور اس معز کے میں آپ کے دندان مبارک بھی شہید ہوئے، اور چہرہ انور زخمی ہوا تو صحابہ نے عرض کیا کہ آپ ان کے لئے بدعا فرمائیے، ایسے کٹھن اور مشکل وقت میں بھی نبی رحمت ﷺ نے صبر کا بے مثال مظاہرہ کیا اور یہی دعا فرمائی:

”اللهم اهد قومی فانهم لا يعلمون (۱۵)“

اے اللہ میری قوم کو ہدایت عطا فرماء، یہ مجھے جانتی نہیں۔

اور دوسرا جانب جب فتح مکہ کے موقع پر یہی اہل کہ جنہوں نے آپ ﷺ اور آپ کے صحابہؓ گہینا و بھر کر دیا تھا، سرگوں ہو گئے، اور انہوں نے اپنی امیدیں یہ کہ کر رحمت عالم ﷺ کے دامن مبارک سے وابستہ کر لیں کہ اخ کریم، وابن اخ کریم آپ شریف بھائی ہیں اور شریف بھائی کے بیٹے، تو آپ نے یہ فرمای کہ سب کو (چند ایک بدختوں کے سوا) اذن رہائی دے دیا:

لاتشریب علیکم الیوم، اذھو افانتم الطلاقاء

آج تم پر کچھ الزام نہیں۔ جاؤ تم سب آزاد ہو۔ (۱۶)

آپ ﷺ نے جن مشکلات کا سامنا کیا اُن کو پڑھ کر ہی روشنکر مٹرے ہو جاتے ہیں، اور پھر جب ہم پڑھتے ہیں کہ اتنے بڑے واقعات پر بھی آپ نے صبر و ضبط سے کام لیا تو ہمیں احساس ہوتا ہے کہ صبر کا جذبہ انسان کو ترقی کی کس قدر منازل سے اخشا کرتا ہے؟ ابتدائی ایام کا ذکر ہے، حضرت عبد اللہ بن مسعود رضی اللہ تعالیٰ عنہ فرماتے ہیں کہ نبی ﷺ مسجدہ کر رہے تھے اور ان کے گرد قریش کے کچھ لوگ کھڑے تھے، اس دوران عقبہ بن ابی معیط اونٹ کی او جھڑی لا یا اور حضور اکرم ﷺ کی پشت پر ڈال دی، جس سے آپ سرنہ اٹھا سکے۔ اس دوران حضرت فاطمہؓ آنکھیں اور اسے آپ کی پشت سے ہٹایا اور جس نے یہ حرکت کی تھی اس کو بد دعا دی۔ (۱۷)

آپ ﷺ کا یہ بے مث صبر و ضبط دراصل امت محمدیہ کے لئے ایک سبق اور درس عمل تھا، آپ نے اپنے عمل مبارک کے ذریعے یہ تلقین و تاکید فرمادی کہ حالات خواہ کیسے ہی ناساز کیوں نہ ہوں، مشکلات کا دورانیہ خواہ کسی قدر ہی طویل کیوں نہ ہو اور مصائب کی شدت خواہ کتنی ہی زیادہ کیوں نہ ہو، فتح اور مکمل کامیابی کے لئے صبر از لبس ضروری ہے، اور صبر و ثبات کے بغیر ادائی، حقیقی اور مکمل کامیابی کا تصور ممکن نہیں۔

(۱۵) قاضی عیاض / مصطفیٰ البی احمدی، مصر، ۱۹۵۰ء / الشفاء / ج ۱، ص ۶۱

(۱۶) مولا ناشی نعمانی / سیرت النبی / دارالاشرافت، کراچی / ج ۱، ص ۳۰۰ (۱۷) بخاری / ج ۲، ص ۲۳۹

یہاں یہ بات بھی نہیں کہی جاسکتی کہ چونکہ نبی اکرم ﷺ کو براؤ راست اللہ تعالیٰ کی مدد اور دھی الہی کی تائید حاصل تھی، اس بنا پر آپ عزیزیت کی اس بلندی پر فائز تھے جہاں عام انسان کا گزر ممکن نہیں، یہ بات جزوی طور پر تو درست ہو سکتی ہے مکمل طور پر نہیں، یہ درست ہے کہ نبی اکرم ﷺ کے مقام بلند کا تصور بھی ہمارے لئے ممکن نہیں، مگر آپ کا اوسہ حسنہ ہم سب کے لئے ازروئے نص قرآنی داعیٰ نمودہ عمل ہے، اور یہ حکم صبر کے لئے بھی ہے۔ دوسرے اگرچہ آپ ﷺ کا براؤ راست تائید خداوندی اور دھی الہی سے تعلق ہا، مگر یہ بات آپ کو چیخنے والی مشکلات اور مصائب کی شدت میں کمی نہیں کرتی، اس لئے کہ رسول اللہ ﷺ کو چیخنے والی مشکلات اور مصائب بھی دوسروں کے مقابلے میں ہر اعتبار سے بہت زیادہ تھے، خود آپ ﷺ کا فرمان مبارک ہے:

بلاشبہ اللہ کی راہ میں مجھے جس قدر اذیت دی گئی اتنی کسی کو نہیں دی گئی، اور اللہ کی

راہ میں مجھے اتنا ڈرایا گیا کہ کسی کو نہیں ڈرایا گیا (۱۸)

اور ایک مرتبہ آپ ﷺ سے سوال ہوا کہ کن لوگوں کی آزمائش سب سے کڑی ہوتی ہے؟ فرمایا کہ ان بیان کی، پھر ان سے کم تر لوگوں کی پھر ان سے کم تر لوگوں کی، لوگوں کو ان کے دین کے تابع سے آزمایا جاتا ہے، جس کا دین سے تعلق مضبوط اور مضمون ہوگا اس کی آزمائش سخت ہوگی، اور جس کی دین داری کمزور ہوگی اس کا امتحان بھی کمزور ہوگا، اور آدمی کی آزمائش ہوتی رہتی ہے یہاں تک کہ (ان میں پورا اُترنے کے بعد) وہ زمین پر چلتا ہے اور اس پر کوئی گناہ نہیں رہتا۔ (۱۹)

صبر، حدیث کے الفاظ میں ایک روثی ہے، بینار کوئی رہتی ہے۔ الصبر ضباء (۲۰) انسان جب زندگی کی پریق را ہوں میں مشکلات کے اندر ہوں سے نہ رہ آزمائہ ہوتا ہے، خواص کے تپیڑے اس کے سامنے زیست کی راہ کو تاریک کر دیتے ہیں، اور پریشانیوں کی ظلمت دراز ہونے لگتی ہے تب صبر و دشمن چرانگ کی مانند اپنی ضیا پھیلاتا ہے، ایسے وقت میں صبرا میں روشنی کا کام دیتا ہے جو اسے مایوسیوں سے نکال کر امید کی روشن را ہوں سک لے آتی ہے۔ اس لئے صبر ہر حال میں ایک مسلمان کا وظیفہ حیات ہونا چاہئے۔

مشکلات و مصائب کے بارے میں ہمارا تصور بھی حد درجہ ناقص ہے۔ ہمارا عام تصور یہ ہے کہ مشکلات کا سبب یا تو اللہ تعالیٰ کی ناراضی ہے، ہماری بدقتی ہے، بزرگوں کا عدم التفات ہے، یا پھر

(۱۸) ابن الجوزی الحنفی /فتح الباری/ قدیمی کتب خانہ، کراچی /ج ۷، ص ۲۱۰ (۱۹) ترمذی /المسن/ دار الفکر، بیروت

۱۹۹۳ /ج ۳، ص ۹۷۔ رقم ۲۲۰۶۔ (۱۹) ابن ماجہ /المسن/ دار المعارف، بیروت ۱۹۹۸ /ج ۳، ص ۲۳۳۔ رقم ۲۰۲۳

(۲۰) مسلم /ج ۱، ص ۱۷۱۔ رقم ۲۲۳۔ ترمذی /ج ۵، ص ۳۰۷۔ رقم ۲۵۲۸

کار و باری، خاندانی اور ذاتی رتابتوں کا شاخناہ ہے، جن کے نتیجے میں ہم پر جادو کے ذریعے یا جنات وغیرہ کے توسط سے ایسا علی کردیا جاتا ہے جو ہماری گھر بیو، کار و باری اور خاندانی مشکلات کا باعث بنتا ہے۔ یہ تصور ہمارا اپنا تراشہ ہوا ہے جس کا اسلامی فکر سے کوئی تعلق نہیں۔ قرآن تو ہمیں یہ ہدایت دیتا ہے کہ کسی بھی انسان کو اور بالخصوص اچھے مسلمان کو کسی بھی صورت اس دنیا میں مشکلات سے مفریں، ارشاد باری تعالیٰ ہے:

وَلَبِلُونَكُمْ حَتَّىٰ نَعْلَمَ الْمُجْهَدِينَ مِنْكُمْ وَالصَّابِرِينَ
وَنَبْلُوَ الْأَخْبَارَكُمْ (۲۱)

ہم ضرور تمہیں آزمائش میں ہٹلا کریں گے، تاکہ تمہارے حالات کو جانچیں، اور دیکھ لیں کہ تم میں مجاهد اور ثابت تدم کون ہیں؟ اور دوسرا مقام پر بالکل واضح فرمادیا:

أَحَسِبَ النَّاسُ أَنَّ يُتْرَكُواٰنَ يَقُولُواٰ إِمَّا هُمْ لَا يُفَتَّنُونَ ۝
وَلَقَدْ فَتَنَّا الَّذِينَ مِنْ قَبْلِهِمْ فَلَيَعْلَمَنَّ اللَّهُ الَّذِينَ
صَدَقُوا وَلَيَعْلَمَنَّ الْكَاذِبِينَ ۝ (۲۲)

کیا لوگوں نے یہ گمان کر رکھا ہے کہ وہ (محض) آمنا (ہم ایمان لائے) کہ کر چھوٹ جائیں گے اور ان کو آزمایا نہ جائے گا۔ اور بیشک ہم ان سے پہلے والوں کو بھی آزمائچے ہیں، رسول اللہ ضرور معلوم کرے گا کہ کون چیز ہیں اور وہ جھوٹوں کو بھی ضرور جان لے گا۔

اس لئے مشکلات کا تعلق کسی اور چیز سے جوڑنے کی بجائے اسے من جانب اللہ سمجھنا چاہئے، اور اللہ تعالیٰ سے اعتماد مانگتے ہوئے اپنے حالات کی اصلاح کی کوشش کرنی چاہئے اور بتائی اللہ کے پرسوں کر دینے چاہئیں۔ اور یہ یقین رکھنا چاہئے کہ اسی میں خیر ہے، اور اسی میں ہماری بحلاںی ہے۔ حدیث میں بھی یہ مفہوم بیان ہوا ہے۔ ایک بار دشمنوں کی جانب سے مسلمانوں کو پہنچائی جانے والی تکالیف سے ٹک ہے کہ بعض صحابہ کرامؓ نے آپ ﷺ سے دعا کی درخواست کی تو آپ نے ناراضی ظاہر فرمائی اور حتیٰ سے جواب دیا اور فرمایا:

تم سے پہلے جو لوگ گزر چکے ہیں ان کے جسموں پر آرے چلائے گئے اور ان کی کھالیں تک اٹاڑ لی گئیں، مگر وہ اپنے نہ ہب سے نہیں پھرے، خدا کی قسم، دین اسلام اپنے کمال کو پہنچ کر رہے گا، حتیٰ کہ صنائع سے حضرموت تک جانے والا مسافر خدا کے سوا کسی سے نہیں ڈرے گا (۲۳)

ایک روایت میں اس بات کی وضاحت آپ ﷺ نے یوں فرمائی، فرمایا:
اذا اراد اللہ بعیده الخیر عجل لہ العقوبة فی الدنیا، واذا اراد
بعده الشر امسک عنه بذنبه حتیٰ یوافي به یوم القيمة (۲۴)
جب اللہ اپنے کسی بندے کے ساتھ خیر کا ارادہ کرتا ہے تو اسے دنیا ہی میں سزا دے
دیتا ہے، اور جب اپنے کسی بندے کے ساتھ شر کا ارادہ کرتا ہے تو اس کے گناہوں
کی سزا دنیا میں ترک کر دیتا ہے، تاکہ روزِ قیامت اسے پوری سزا دے۔

یہ پہلو بھی ہمارے لئے نہایت اہم ہے، جس کا مفہوم یہ ہے کہ ہمیں پیش آمدہ مشکلات کے
بارے میں یہ یقین بھی رکھنا چاہئے کہ ان وقت اور دنیا وی تکالیف کی وجہ سے ہماری دوسری اُخْری زندگی نی
راحت کا سامان ہو رہا ہے، اور عارضی زندگی کی عارضی مشکل اگر دوسری زندگی کی دوسری راحت کا سبب ہن
جائے۔ اور ہم جب اس دنیا سے رخصت ہوں تو ہمارا دامن ہماری بد اعمالیوں کے اثرات سے پاک ہو تو
یہ سو دا کس قدرستا ہے؟ یہ ستا سودا تو ہمیں خوش دلی سے قبول کرنا چاہئے۔

نبی اکرم ﷺ کے اسوہ حسنہ کا یہ عمل پہلو یعنی صبر و ضبط ہماری عملی زندگی کے لئے ہر پہلو سے
نحوتہ عمل ہے، خصوصاً آج کے حالات میں صبر ہماری انفرادی اور اجتماعی زندگی کا ابتدائی اور لازمی جز ہونا
چاہئے، اجتماعی سطح پر بھی عالمی صورت حال کے حوالے سے ہمیں اپنی حکمت عملی کو جہاں از سرنو متعمین کرنا
چاہئے، وہیں غالباً جذباتیت سے مکمل کنارہ کشی اختیار کر کے اور صبر و استقامت سے کام لے کر اپنے
متعمین اهداف کی طرف پیش قدمی کرنی چاہئے۔ یہ وہ راہ ہے جہاں جذباتیت بھی ضرر سا ہے اور عجلت
پسندی بھی۔ دوسرا جانب ہماری توجہ اچھا اور باکردار مسلمان بننے پر پوری طرح مرکوز ہونی چاہئے،
خصوصاً ہمارے سماجی روایے آج قطعاً ایک اچھا مسلمان ہونے کی نشاندہی نہیں کرتے اور نبی اکرم ﷺ
کے انتی ہونے کی حیثیت سے ہم پر جو فرائض لازم آتے ہیں، ان سے ہم بالکل لاطم، بے پرواہ ہیں۔ اس
کی گواہی کے لئے کسی بڑی بات کی ضرورت نہیں، بہت چھوٹی چھوٹی باتیں اس کے ثبوت کے لئے کافی

ہیں۔ مثلاً ٹرینک قوانین کی خلاف ورزی ہمارا روزمرہ کا معمول ہے، جسے اب معیوب بھی نہیں سمجھا جاتا، حالانکہ یہ براؤ راست دوسروں کو ایذا ارسانی اور تکلیف دہی کے ذیل میں آتا ہے، اور اس کا حل صرف صبر میں پوشیدہ ہے، یہ صرف ٹرینک قوانین کا ہی حال نہیں، ہم قطار اور صرف بندی کے کسی مرحلے کے بھی قائل نہیں، اور جب ایسے کسی موقع پر ہمیں اپنی کوتاہی کی طرف توجہ دلائی جاتی ہے، تو ہم اس سے بھی زیادہ نامناسب اور ناروا راؤ یوں کا سہارا لیتے ہیں۔

اسی طرح اگر اپنے حقوق کے حصول کا معاملہ ہوتا بھی ہم صبر سے کام نہیں لیتے، اور کوشش ہوتی ہے کہ ہمارا حق ہمیں جلد سے جلد بلکہ وقت سے بھی پہلے مل جائے، مگر جب اپنے فرائض کی ادائیگی کا وقت آتا ہے تو اس سلسلے میں پیش آنے والی مشکلتوں اور مشکلات پر صبر سے کام لینے کے بجائے اپنی ذمہ دار یوں سے پچھا چڑھانے کی کوشش کرتے ہیں۔

ایک اور اہم بات یہ ہے کہ ہم اشتغال انگیز یوں کا بھی بہت جلد شکار ہو جاتے ہیں، جس کے سبب ہماری مشکلات میں اضافہ ہوتا ہے، مگر ہمیں شاید علم نہیں کہ اگر ایسے موقع پر ذرا سے صبرا اور برداشت سے کام لیا جائے تو خود ہمارے لئے بھی مشکلات کم ہو سکتی ہیں۔

یہ اور ان جیسے بہت سے پہلو جو ہماری عملی زندگی سے تعلق رکھتے ہیں، ہمیں صبر و ثبات، استقامت اور برداشت کی تلقین کرتے ہیں، نبی اکرم ﷺ کا اسوہ حسن بھی ہمارے سامنے ہے، آپ سے ایک مسلمان ہونے کی حیثیت سے ہمارا تعلق اور آپ سے محبت کے دعوے اب ہم سے تھڑی سی قربانی مانگتے ہیں، ہمارے جذبات کی قربانی اور بے عملی کی اس غلط مگر نفس کی نظر میں پُر آسائش زیست کی قربانی۔ یہ قربانی دے کر ہم صحیح معنوں میں کامیاب زندگی گزار سکتے ہیں۔ دنیاوی انتباہ سے بھی اور آخر دنیا لحاظ سے بھی۔ اللہ تعالیٰ را عمل ہم سب کے لئے آسان اور روش بنائے، آمین۔

